





## एक और बहादुर हमें छोड़कर चले गए : अमिताभ बच्चन

मुंबई। बॉलीवुड के दिग्गज कलाकार धर्मेन्द्र का 24 नवंबर को 89 साल की उम्र में निधन हो गया। उनके साथी कलाकार और सदी के महानायक कहे जाने वाले अमिताभ बच्चन ने उनके निधन पर भावुक पोस्ट की है और दुःख जताया है। अमिताभ बच्चन ने एक्स पर एक पोस्ट में धर्मेन्द्र के बारे में लिखा 'एक और बहादुर हमें छोड़कर चले गए।

अपने पीछे वह एक सन्नाटा छोड़ गए। धरम जी। वह अपने आप में मिसाल थे। वह न सिर्फ अपनी शारीरिक मौजूदगी के लिए, बल्कि अपने बड़े दिल और बेहतरीन सादगी के लिए जाने जाते थे। वह अपने साथ पंजाब के उस गांव की मिट्टी की खुशबू लाए थे, जहां से वह आए थे। वह उस मिट्टी के मिजाज के प्रति सच्चे रहे।



## हॉलीवुड मसाला

### नए हैरी पॉटर को लिखा लेटर



लॉस एंजिल्स। हॉलीवुड की दुनिया में एक बार फिर से 'हैरी पॉटर' का जादू लौटने की तैयारियां जोरों पर हैं। जैसे-जैसे नई सीरीज की शूटिंग आगे बढ़ रही है, फैस का उत्साह भी बढ़ता जा रहा है। इस बार कहानी का केंद्र सिर्फ नए कलाकार ही नहीं है, बल्कि वो भावनाएं भी हैं जो मूल हैरी पॉटर रचे डेनियल रेडक्लिफ ने अपने छोटे उत्तराधिकारी के लिए जताई हैं। डेनियल ने हाल ही में बताया कि उन्होंने नए हैरी पॉटर बने डोमिनिक मैकलीफॉलिन को खुद पर लिखकर शुभकामनाएं भेजी हैं।

## लाइफ़ Style

बॉलीवुड और साउथ सिनेमा की दुनिया में अपनी एक्टिंग का परचम लहरा चुकी अदिति राव हैदरी का जन्म राजधानी में हुआ था। अदिति राव हैदरी और सिद्धार्थ की कहानी तो जैसे किस्मत से बनी हुई लगती है। एक्ट्रेस की लव स्टोरी फरवरी 2021 में तेलुगु फिल्म 'महा समुद्र' के सेट पर शुरू हुई थी।

## यू शुरू हुआ था सच्चे प्यार का नया सफर

एजेसी नई दिल्ली

जब वह अपने हसबैंड सिद्धार्थ के साथ पक्कान-ड्रामा फिल्म में नजर आई थीं। अदिति ने साउथ में भी अपने काम से लोगों का दिल जीता है। उनके फैस की संख्या बहुत ज्यादा है। बहुत कम लोग जानते हैं कि अदिति की पहली शादी सत्यदीप मिश्रा से हुई थी। महज 21 साल की उम्र में उन्होंने पहली शादी की थी। लेकिन, ये रिश्ता ज्यादा समय तक नहीं चला और दोनों अलग हो गए। अदिति ने अपने एक इंटरव्यू में बताया था कि जब तलाक हुआ, तो उनका दिल टूट गया था, लेकिन तलाक के बावजूद अदिति और सत्यदीप एक-दूसरे के दोस्त बने रहे। पहली शादी टूटने के बाद अदिति राव हैदरी की मुलाकात साल 2021 में फिल्म महा समुद्र के दौरान सिद्धार्थ से हुई। फिल्म की शूटिंग के दौरान दोनों अक्सर सेट पर साथ समय गुजारते थे। इसी बीच दोनों के बीच नजदीकियां बढ़ने लगीं। इसके बाद दोनों ने डेटिंग शुरू कर दी। दोनों ने जब एक दूसरे को अच्छे से जान लिया। तब मार्च 2024 में अपनी सगाई की खबर को फैस के साथ शेयर किया। 16 सितंबर साल 2024 को दोनों शादी के बंधन में बंध गए। बात अगर अदिति के एक्टिंग कैरियर की करें तो अब तक वह रॉकस्टार, मर्डर 3, वजीर, पद्मावत, कातरू वेल्लियदाई, सुफीयम सुजातायम, महा समुद्र जैसी फिल्मों में दमदार रोल में नजर आ चुकी हैं।

## कैलोरी की शूटिंग के दौरान थीं नर्वस

मुंबई। अभिनेत्री डॉली अहलवालिया अपनी अपकमिंग फिल्म 'कैलोरी' को लेकर चर्चा में हैं। यह फिल्म 28 नवंबर को सिनेमाघरों में रिलीज होने वाली है। इससे पहले इस फिल्म की इंटरनेशनल फिल्म फेस्टिवल ऑफ इंडिया (आईएफएफआई) में स्क्रीनिंग हुई है। नेशनल अवॉर्ड जीतने वाली एक्ट्रेस डॉली अहलवालिया ने कहा कि यह रोल बहुत इमोशनल था और उन्होंने माना कि शूटिंग के दौरान वह नर्वस थीं। एएनआई से बात करते हुए अहलवालिया ने बताया कि 'कैलोरी' टाइटल दिखाता है कि लोग अपने अतीत के दर्द और यादों के साथ कैसे जीते हैं। इस बारे में उन्होंने कहा, 'मेरे लिए कैलोरी का मतलब अनुभव और भावनाएं हैं और आप खाने के बजाय उन भावनाओं को कैसे पचाते हैं।' एक्ट्रेस ने बताया कि फिल्म को लेकर उन्हें खुद पर भरोसा नहीं था।



## धर्मेन्द्र की सादगी से सदाबहार बने ये गाने...

मुंबई। धर्मेन्द्र के गाने सिर्फ सुने नहीं गए, उन्हें महसूस किया गया, जिया गया और उन पर थिरका गया, जिन्हें कई पीढ़ियां सदियों तक याद रखेंगी। यह कहानी उन्हीं सुरों की महक की है, जो आज भी 'पल पल दिल के पास' घड़कती है, जिन सुरों ने थिरका सिखाया और दोस्ती की नई परिभाषा बनाई। मैं जट यमला पगला दीवाना, फिल्म- प्रतिज्ञा (1975), ये दोस्ती हम नहीं तोड़ेंगे, फिल्म- शोले (1975), पल पल दिल के पास, फिल्म- ब्लैकमेल (1973), कोई हसीना जब रूठ जाती है, फिल्म- शोले (1975), किसी शायर की गजल, फिल्म- ड्रिम गर्ल (1977), मैं तेरे इश्क में मर न जाऊं कहीं, फिल्म- लोफर (1973), अब के सजना सावन में, फिल्म- चुपके चुपके (1975), झिलमिल सितारों का आंगन होगा, फिल्म- जीवन मृत्यु (1970), आज मौसम बड़ा बेईमान है बड़ा-लोफर (1973)।

## 'द हार्ड दे कम' में एक्टिंग ने दिलाई पहचान...

लॉस एंजिल्स। जिमी विल्फ एक शानदार रेगे गायक और अभिनेता थे। उन्होंने 84 वर्ष की उम्र में इस दुनिया को अलविदा कह दिया। उनके जाने से मनोरंजन जगत में शोक की लहर छा गई है। जिमी विल्फ को महशूर फिल्म 'द हार्ड दे कम' में एक्टिंग के लिए भी पहचाना जाता था। जिमी विल्फ जमेका के रहने वाले थे। बचपन से ही उनका संगीत के प्रति गहरा लगाव था। वे अपनी किशोरावस्था में ही किबोर्ड के उभरते संगीत जगत में शामिल हो गए और 1960 के दशक में एक ऐसे आंदोलन का नेतृत्व किया जिसमें बॉब मर्ले, ट्रस डिबर्ट और पॉटर तैशा जैसे गावी रितार शामिल थे। 1970 के दशक के शुरुआती वर्षों में, उन्होंने बिर्देशक पेरी हेनजेल की एक महत्वकांक्षी फिल्म में अभिनय के प्रस्ताव को स्वीकार किया। इसमें उन्होंने रेगे संगीतकार, इवानहो इवान मार्टिन का किरदार निभाया, जो अपने कैरियर में गिरावट आने पर अपराध की दुनिया में घला जाता है।

## टीवी मसाला



## मृदुल और बसीर से नहीं हो सकती शहबाज की तुलना

नई दिल्ली। सालमान खान के रिप्लेटी शो 'बिग बॉस 19' से कुनिका सदानंद एक्टिव हो गई हैं। 'बिग बॉस 19' से बाहर आने के बाद कुनिका ने मीडिया से बात की। कुनिका ने कहा कि उनके हिस्से से शहबाज बदेशा का मुद्दल तिवारी और बसीर अली से ज्यादा कंट्रोवर्शियल रहा है। उन्होंने कहा, 'बसीर ने अपना 100% दिया, लेकिन एक टाइम के बाद उनका गेम खत्म हो गया था क्योंकि वह और नेहल चुडासमा करीब आ गए थे। बसीर खुश थे, लेकिन उसके बाद वो गेम में एक्टिव नहीं रहे थे। कुनिका ने इंटरव्यू में आगे कहा, 'रहा सवाल मुद्दल का तो गौरव ने उन्हें ओवरशेडो कर दिया। ऐसा हो गया था कि वो हर चीज गौरव से पूछकर करता था। वो गौरव से पूछे बिना हिलता तक नहीं था। तो आप शहबाज के कंट्रोवर्शियल को बसीर और मुद्दल के कंट्रोवर्शियल से कंपेयर नहीं कर सकते हैं। शहबाज जब घर में आया वह हंसी, मजाक और बहुत सारी नई-नई चीजें लेकर आया। कुनिका ने ये भी कहा कि शहबाज के ऊपर प्रेशर है क्योंकि शहनाज गिल भी बिग बॉस से बनी हैं। कुनिका बोलीं, 'मैं शहबाज को फिल्मों में देखना चाहती हूँ। मैं चाहती हूँ कि मैं उसे कॉमेडी रोल में देखूँ। जब कुनिका से पूछा गया कि उनके हिस्से से 'बिग बॉस 19' का विनर कौन है? तब उन्होंने फरहाना बट्ट का नाम लिया। उन्होंने साफ कहा कि उन्हें भी लगता है कि गौरव एक्टिंग कर रहे हैं। कुनिका सदानंद ने इंटरव्यू में कहा, 'गौरव पीछे से खेलते हैं। इमोशनल मैनिपुलेशन भी करते हैं। मुद्दल के साथ भी किया था।

## एक वरदान के रूप में देखती हूँ

नई दिल्ली। शुभांगी अत्रे ने मांजी जी घर पर हैं में अंगूरी मांजी के किरदार से दर्शकों का दिल खूब जीता है। कुछ दिनों से खबरें आ रही थीं कि शुभांगी को शो से पुरानी अंगूरी मांजी वाली शिल्पा शिंदे रिप्लेस करने वाली है। अब शुभांगी ने इस खबर को कन्फर्म कर दिया है। 10 साल के बाद शुभांगी अब इस शो को छोड़कर जा रही हैं। शुभांगी का कहना है कि वह इसे एक आशीर्वाद की तरह ले रही हैं। शुभांगी ने कहा, 'मैंने हमेशा मिसेस कोहली को वादा किया था कि मेरी जगह शो में आन, खान और शान के साथ शुरू होगी और वैसे ही उसका एंड होगा। मैं इससे बेहतर एक्टिंग के अवसरों के लिए सपोर्ट के पीछे की कोई वजह नहीं है। मैं इसे एक वरदान के रूप में देखती हूँ, क्योंकि एक कलाकार के रूप में मैं नए किरदारों को निभाना चाहती हूँ। आइडिया यह है कि यहां से बाहर जाऊं और बाकी काम पर फोकस करूं। लाइफ में इतना कुछ देखने के बाद मैं फाइटर मोड में आ गई हूँ और अब सिर्फ अपनी बेटी और अपने काम पर फोकस कर रही हूँ।

## भारी-भरकम कास्ट होने के बावजूद दर्शकों को नहीं रिझा सकीं ये फिल्में

मुंबई। बॉलीवुड की कई ऐसी फिल्में हैं जिनमें कई बड़े कलाकारों ने अभिनय किया है। कई फिल्मों में अच्छे विजुअल, अच्छे म्यूजिक और अच्छी कहानी रही। हालांकि ये फिल्में उम्मीद के मुताबिक दर्शकों को अपनी तरफ खींचने में नाकाम रही। बॉक्स ऑफिस पर इन फिल्मों की कमाई उम्मीद के मुताबिक नहीं रही। आलोचकों से भी इन फिल्मों को सरहना नहीं मिली।  
सर्कस : साल 2022 में रिलीज हुई फिल्म 'सर्कस' में रणवीर सिंह, करण शर्मा, पूजा हेगड़े और जैकलीन फर्नांडिस जैसे कलाकार थे। उम्मीद की जा रही थी कि यह फिल्म बॉक्स ऑफिस पर अच्छे प्रदर्शन करेगी। हालांकि कमाजोर कहानी की वजह से इसे बहुत कम दर्शक मिले और फिल्म बॉक्स ऑफिस पर फ्लॉप हो गई।  
कलंक : फिल्म कलंक (2019) में माधुरी दीक्षित, संजय दत्त, आलिया भट्ट, करण धवन, सोनाक्षी सिन्हा और आदित्य रॉय कपूर ने अभिनय किया था। इसके बावजूद यह फिल्म बॉक्स ऑफिस पर अच्छी कमाई नहीं कर सकी थी। आलोचकों ने कलाकारों



के हिस्से से इसकी कहानी को कमाजोर बताया था। हालांकि इसके विजुअल अच्छे थे।  
ठग्स ऑफ हिंदोस्तान : साल 2018 में रिलीज हुई फिल्म 'ठग्स ऑफ हिंदोस्तान' में आमिर खान और अमिताभ बच्चन पहली बार साथ में नजर आए थे। इसमें कटरीना कैफ और फातिमा सना शेख भी थीं। इसकी रिलीज से पहले इसकी काफी चर्चा थी। हालांकि यह फिल्म रिलीज के बाद कुछ सास नहीं कर सकी। बॉक्स ऑफिस पर इसने लगभग बजट भर की ही कमाई की थी।  
हैप्पी न्यू ईयर : 'हैप्पी न्यू ईयर' (2014)

में शाहरुख खान, दीपिका पादुकोण और अमिषेक बच्चन जैसे कलाकार थे। फिल्म में वल्लभ के तड़का था और इसका म्यूजिक भी अच्छा था। हालांकि फिल्म की कहानी इतनी कमजोर थी कि इसे दर्शकों ने नकार दिया। बड़े कलाकारों के होने के बावजूद यह फिल्म आलोचकों को प्रभावित नहीं कर सकी थी।  
जानो दुश्मन: एक अनेखी कहानी : साल 2002 में रिलीज हुई फिल्म 'जानो दुश्मन: एक अनेखी कहानी' में बॉलीवुड के कई बड़े कलाकार थे। इसमें सनी देओल, अक्षय कुमार, सुनील शेट्टी और मनीषा कोइराला जैसे कलाकार थे। माना जा रहा था कि यह फिल्म बॉक्स ऑफिस पर धमाल मचा सकती। हालांकि ऐसा हुआ नहीं। फिल्म दर्शकों को प्रभावित नहीं कर सकी। फिल्म ने सिर्फ अपना बजट निकाला।

## 53वें अंतरराष्ट्रीय एमी अवार्ड्स 2025 यूके ने सात श्रेणियों में सबसे अधिक पुरस्कार किए अपने नाम

लॉस एंजिल्स। इतिहास अली की फिल्म 'अमर सिंह चमकीला' को लेकर 53वें अंतरराष्ट्रीय एमी अवार्ड्स में अब तक जो उम्मीदें थी वो अब टूट गई हैं। सोमवार 24 नवंबर को देर रात न्यूयॉर्क सिटी में इंटरनेशनल एमी अवार्ड्स का आयोजन हुआ जिसमें दिलजीत दोसांडा की अमर सिंह चमकीला को नॉमिनेशन मिला था।  
53वें अंतरराष्ट्रीय एमी अवार्ड्स 2025 के विजेताओं का हिस्सा है। जिसमें युनाइटेड किंगडम (यूके) ने सात श्रेणियों में सबसे अधिक पुरस्कार अपने नाम किए। आइटीवी स्टूडियोज को 1980 के दशक पर आधारित ड्रामा-कॉमेडी 'रिवॉल्ट्स ने सर्वश्रेष्ठ ड्रामा का पुरस्कार जीता। इस ब्रिटिश कॉमेडी ड्रामा में डेविड टेंनेट, एडन टर्नर, कैथरीन पाकिंसन, विक्टोरिया स्मॉर्फिट, एलेक्स हेसेल, नफेसा विलियम्स, बेला मैक्लीन, एमिली एडैक और डेनी डायर जैसे कलाकार शामिल हैं। यह सीरीज जिली कूपर की किताबी पर आधारित है। वहीं, तुडुविंग को सर्वश्रेष्ठ कॉमेडी का पुरस्कार मिला।



जिसमें डेविड मिशेल ने अभिनय किया है। इस सीरीज में एक पहली मास्टर (मिशेल) अपने लापता भाई, जो एक पुलिस जासूस है, का भेष बदलकर उसके लापता होने के मामले की जांच करता है। अन्ना मैक्सवेल मॉर्निंग भी तुडुविंग का हिस्सा है। इसके अतिरिक्त, यूके ने फॉलन के लिए सर्वश्रेष्ठ किड्स लाइव एक्शन शो, लॉस्ट बॉयज एंड फेयरिज के लिए सर्वश्रेष्ठ टीवी मूवी/मिनी सीरीज, हेला जम्पर के लिए सर्वश्रेष्ठ डॉक्यूमेंट्री, और डिस्पैच किल जोन: इनसाइड के लिए सर्वश्रेष्ठ श्रेणियों में भी ट्रोफियां जीतीं। इसके अलावा, यूके ने अटॉल आई क्विल यू में अपने प्रदर्शन के लिए अन्ना मैक्सवेल मॉर्निंग को सर्वश्रेष्ठ अभिनेत्री के पुरस्कार से भी नवाजा गया।

## शोले में उनकी वीरू की भूमिका आज भी दर्शकों को गुलाब नहीं भूलती इन फिल्मों में निभाई दमदार भूमिका, हर किरदार में जीता दिल

शोले : धर्मेन्द्र के करियर की सबसे चर्चित भूमिका की बात की जाए, तो वह 'शोले' में उनकी वीरू की भूमिका है। अमिताभ बच्चन के साथ उनकी जोड़ी ने दोस्ती की मिसाल पेश की थी। इस फिल्म में धर्मेन्द्र ने अपने किरदार को जीत कर दिया था।  
सत्यकाम : धर्मेन्द्र ने फिल्म 'सत्यकाम' में सत्यपिता आचार्य की भूमिका निभाई थी, जो एक सिद्धांतवादी व्यक्ति थे। धर्मेन्द्र द्वारा निभाया गया यह किरदार भारतीय सिनेमा के सबसे बेहतरीन किरदारों में से एक माना जाता है।  
चुपके-चुपके : ऋषिकेश मुखर्जी के निर्देशन में साल 1975 में बनी फिल्म 'चुपके-चुपके' में धर्मेन्द्र ने प्रोफेसर परमल त्रिपाठी और प्यारे मोहन इलाहाबादी की भूमिका निभाई थी। फिल्म में धर्मेन्द्र की बेमिसाल कॉमिक टाइमिंग ने दर्शकों को प्रभावित किया था। यह एक क्लासिक कॉमेडी फिल्म थी।

अनुपमा : ऋषिकेश मुखर्जी की ड्रामा फिल्म 'अनुपमा' इंडस्ट्री की सबसे ज्यादा सफल फिल्मों में से एक थी। यह कहानी एक जिद्दी युवक की है। इस फिल्म में धर्मेन्द्र ने अशोक की भूमिका निभाई थी, जिसे उमा से प्यार हो जाता है। उमा के माता पिता अशोक को नहीं पसंद करते हैं। इससे पहले उमा कुछ गलत कदम उठाती उसके माता पिता अशोक से शादी के लिए मान जाते हैं। फिल्म में अमिताभ ने दमदार भूमिका निभाई थी।

जॉनी गद्दार : निर्देशक श्रीराम राघवन की फिल्म 'जॉनी गद्दार' में धर्मेन्द्र ने गैंग लीडर शेवादि 'सेशु' की भूमिका निभाई थी। इस फिल्म में धर्मेन्द्र और नील नितिन मुकेश के अलावा रिमी सेन, विनय पाठक और जाकिर हुसैन की मुख्य भूमिकाएं थी।

फूल और पत्थर : फिल्म 'फूल और पत्थर' में धर्मेन्द्र ने एक युवा अपराधी की भूमिका निभाई थी, जिनका नाम शक्ति सिंह 'शाका' था। फिल्म में शाका एक विधवा महिला के खातिर अपनी सारी बुरी आदतें छोड़ देता है और सुधर जाता है। इस फिल्म में कई सामाजिक मान्यताओं को चुनौती दी और दर्शकों को शिक्षित करने में महत्वपूर्ण भूमिका निभाई थी।

यदों की बारात : फिल्म 'यदों की बारात' में धर्मेन्द्र ने शंकर की भूमिका निभाई थी। यह पहली मसाला फिल्म थी, जिसमें एक्शन, नाट्य, रोमांस, संगीत, अपराध और थ्रिलर शैलियों का समावेश था। इस फिल्म का निर्देशन नासिर हुसैन ने किया था, जो 1973 में रिलीज हुई थी।  
धरम वीर : मनमोहन देसाई के निर्देशन में साल 1977 में फिल्म 'धरम वीर' रिलीज हुई थी। इस फिल्म में धर्मेन्द्र ने धरम का किरदार निभाया था। फिल्म में धर्मेन्द्र और जितेन्द्र की जोड़ी को दर्शकों को खूब पसंद किया था।  
लोफर : 'लोफर' में धर्मेन्द्र ने एक स्टूडेंट्स और करिश्माई हीरो का रोल निभाया था, जो अपराध की दुनिया में फंसा हुआ है, लेकिन दिल से नेक है। अमिताभ ने रंजीत का किरदार निभाया था। फिल्म में धर्मेन्द्र की भूमिका को काफी सरहना की गई थी।



खबर संक्षेप



महेन्द्रगढ़। लोगों को जागरूक करते हुए। फोटो: हरिभूमि

पुलिस नशे के खिलाफ किया जागरूक

महेन्द्रगढ़। जिला पुलिस की ओर से आमजन को नशे के खिलाफ जागरूक किया जा रहा है। इसी के तहत गांव कोथल खुर्द में जागरूकता कार्यक्रम आयोजित किया गया। इस दौरान निरीक्षक राजेंद्र और उनकी टीम ने गांव कोथल खुर्द के युवाओं, लोगों को नशे से होने वाले दुष्प्रभावों के बारे में जानकारी दी और साथ ही अपील की कि नशे का कारोबार करने वालों और नशा करने वालों को सूचना पुलिस को दें। उन्होंने कहा कि नशा एक सामाजिक बुराई है और इस बुराई से लड़ने के लिए समाज के सभी लोगों को एकजुट होना होगा, तभी हम इस अभिशाप को जड़ से खत्म कर सकते हैं।

कृष्णनगर कॉलेज में व्याख्यान का आयोजन

नारनौल। राजकीय महाविद्यालय कृष्णनगर में मंगलवार प्लेसमेंट सेल के अंतर्गत एक विस्तार व्याख्यान का आयोजन किया गया। इसकी अध्यक्षता प्राचार्य डॉक्टर सुमन यादव ने की। यह विस्तार व्याख्यान प्रोफेसर आरआर सीनी अलवर द्वारा दिया गया। उन्होंने अपने विस्तार व्याख्यान में विद्यार्थियों को बताया कि किस प्रकार शेयर बाजार में अपना कैरियर बनाना चाहिए। इस मौके पर सुभाष जोशी, ड. सीपी यादव व सोमप्रत उपस्थित रहे।

रोटरी रसोई पर भोजन सेवा कर मनाया जन्मदिन

नारनौल। रोटरी क्लब नारनौल बेलाज की प्रधान निर्मल जिंदल ने मंगलवार को रोटरी रसोई पर भोजन सेवा कर अपना जन्मदिन मनाया। रोटरी रसोई पर जरूरतमंद लोगों को भोजन वितरित करते हुए उन्होंने कहा कि नर सेवा ही नारायण सेवा मानी जाती है। रोटरी क्लब प्रधान राजकुमार चौधरी ने बताया कि रोटरी रसोई पर प्रतिदिन करीब 300 से 350 लोग मात्र 10 में भरपेट भोजन ग्रहण करते हैं। उन्होंने कहा कि हम सभी को अपने जन्मदिन, वैवाहिक वर्षगांठ अथवा अन्य किसी भी विशेष दिन को जरूरतमंद लोगों में भोजन सेवा कर यादगार बनाना चाहिए।

आपकी पूंजी आपका अधिकार शिविर 28 को धर्मशाला में

हरिभूमि न्यूज नारनौल

भारत सरकार के वित्त मंत्रालय की ओर से चलाए जा रहे आपकी पूंजी आपका अधिकार कार्यक्रम के तहत अग्रणी पंजाब नेशनल बैंक के तत्वाधान में 28 नवम्बर को बस स्टैंड के नजदीक यादव धर्मशाला में जिला स्तरीय जागरूकता कार्यक्रम का आयोजन किया जाएगा।

पंजाब नेशनल बैंक ग्रामीण स्वरोजगार प्रशिक्षण संस्थान की ओर से जारी प्रेस विज्ञापन अनुसार यह शिविर 28 नवंबर को सुबह 11 बजे से शुरू होकर दोपहर तीन बजे तक चलेगा। इन्हमें पीएनबी अंचल कार्यालय चण्डीगढ़, पीएनबी मण्डल कार्यालय रोवाड़ी, मुख्य जिला अग्रणी प्रबन्धक, सभी बैंक

सुझाव

सब्जी की खेती के लिए सरकार द्वारा 15 हजार प्रति एकड़ के हिसाब से अनुदान दिया जाता है

हरिभूमि न्यूज नारनौल

सर्दी के मौसम में पड़ने वाले घने कोहरे, धुंध और कड़ाके की सर्दी के कारण सब्जियों की फसलों को पाले की वजह से होने वाले नुकसान से फसलों को बचाने के लिए एडवाइजरी जारी की है। जिला उद्यान अधिकारी डॉ. प्रेम यादव ने बताया कि पाले से सबसे पहले सब्जी वाली फसलों की पतियां प्रभावित होती हैं, फूल झूलस कर गिर जाते हैं, फिर टहनियां व बाद में पौध सूखने लगते हैं। पौधों पर पहले काले व भुरे दांतेदार धब्बे बनते हैं। फिर सब्जियों के फलों पर धब्बे

अटेली में अल्ट्रासाउंड सुविधा शुरू, हर मंगलवार को नारनौल से आएंगे सोनोग्राफी विशेषज्ञ

हरिभूमि न्यूज मंडी अटेली

अटेली सामुदायिक स्वास्थ्य केंद्र ने मंगलवार को इतिहास रच दिया। स्वास्थ्य मंत्री आरती सिंह का प्रयासों और क्षेत्र की जनता की लगातार उठती मांग को देखते हुए राज्य सरकार ने पूरे प्रदेश में सबसे पहले सामुदायिक स्वास्थ्य केंद्र अटेली में आधुनिक अल्ट्रासाउंड सुविधा शुरू की है।

खास बात यह है कि प्रदेश के किसी भी सामुदायिक स्वास्थ्य केंद्र पर यह सुविधा उपलब्ध नहीं है, लेकिन स्वास्थ्य मंत्री द्वारा अपने निर्वाचन क्षेत्र से पायलट प्रोजेक्ट सुविधा देकर यह पूरे प्रदेश में लागू की जाएगी। मंगलवार को सिविल सर्जन डॉ. अशोक कुमार तथा प्रवर



मंडी अटेली। आधुनिक अल्ट्रासाउंड शुरू होने पर रिबन काटते डॉ. अशोक कुमार। तथा आधुनिक अल्ट्रासाउंड मशीन।

चिकित्सा अधिकारी डा. विजय यादव ने अल्ट्रासाउंड मशीन का विधिवत शुभारंभ किया। सीएमओ डॉ. अशोक कुमार ने बताया कि स्वास्थ्य मंत्री आरती सिंह राव ने

अटेली की जनता की वर्षों पुरानी मांग को पूरा करते हुए पूरे हरियाणा में पहली बार किसी सीएचसी पर यह सुविधा उपलब्ध कराई है। उनकी पहल के कारण ग्रामीण क्षेत्र के मरीजों

को बड़ी राहत मिलेगी। अगर आने वाले समय में मरीजों की संख्या बढ़ती है तो यह सुविधा हफ्ते में एक दिन की बजाय और भी बढ़ाई जा सकती है। प्रवर चिकित्सा अधिकारी

व्या कहते है सीएमओ

मुख्य चिकित्सा अधिकारी डॉ अशोक कुमार ने बताया कि गर्भवती महिलाओं, बुजुर्गों और वृद्धों बीमारियों से जूझ रहे मरीजों को प्राथमिक जांच अब स्थानीय स्तर पर ही उपलब्ध होगी। इससे समय और धन की बचत होगी। उन्होंने कहा कि हमारा उद्देश्य है कि कोई भी मरीज इलाज के लिए परेशान ना हो। सरकारी अस्पतालों की क्षमता बढ़ाकर हम स्वास्थ्य सेवाओं को मजबूत और सुलभ बना रहे हैं।

डा. विजय यादव ने कहा कि अटेली क्षेत्र के लिए यह एक ऐतिहासिक उपलब्धि है। अब गर्भवती महिलाओं, गंभीर मरीजों व बुजुर्गों को दूर-दराज जाने की परेशानी खत्म होगी। उन्होंने

हर मंगलवार को सुबह 9 बजे से शाम 3 बजे होगा अल्ट्रासाउंड

स्वास्थ्य मंत्री आरती सिंह राव के निर्देश पर मंगलवार को अटेली सामुदायिक स्वास्थ्य केंद्र में आधुनिक अल्ट्रासाउंड सुविधा शुरू हो गई है। यह सुविधा पूरी तरह निशुल्क उपलब्ध कराई जाएगी। इस सेवा के लिए सोनोग्राफी विशेषज्ञ डॉ. धर्मेश सागवान हर मंगलवार को सुबह नौ बजे से शाम चार बजे तक मरीजों का अल्ट्रासाउंड करेंगे। अल्ट्रासाउंड सुविधा के शुरू होने से अटेली व आसपास के हजारों मरीजों को अब नारनौल, रोवाड़ी या अन्य शहरों में भटकने की जरूरत नहीं पड़ेगी।

कहा कि यह सुविधा आने वाले समय में स्वास्थ्य सेवाओं के विस्तार की दिशा में अहम पड़ाव साबित होगी। स्वास्थ्य मंत्री आरती सिंह राव ने कहा कि वह पूरे प्रदेश भर में सर्वश्रेष्ठ स्वास्थ्य सुविधाएं देने के लिए प्रतिबद्ध हैं। उन्होंने कहा कि सरकारी अस्पतालों को प्राइवेट अस्पतालों जैसी आधुनिक सुविधाओं से लैस किया जाएगा, ताकि कोई भी मरीज

इलाज के लिए परेशान न हो। मंत्री ने स्पष्ट किया कि अटेली से शुरू हुआ यह मॉडल पूरे हरियाणा में लागू होगा। लोगों ने कहा कि यह निर्णय क्षेत्र के लिए किसी बड़ी सौगात से कम नहीं है। गर्भवती महिलाओं, किसानों, श्रमिकों व ग्रामीण परिवारों के लिए यह सुविधा जीवनरक्षक सिद्ध होगी। ग्रामीणों ने स्वास्थ्य मंत्री के इस निर्णय के लिए हृदय से आभार व्यक्त किया।

दो घंटे प्रदर्शन करने के बाद मांगों का एक पत्र भी स्वास्थ्य अधिकारियों को सौंपा

मांगों को लेकर एचकेआरएन कर्मचारियों का रौष-प्रदर्शन

चेतावनी: कर्मचारियों का शोषण करना बंद नहीं किया तो करेंगे बड़ा आंदोलन



नारनौल। जिला नागरिक अस्पताल में धरना देते हुए सफाई कर्मचारी तथा मांग पत्र सौंपते हुए कर्मचारी और नांगल चौधरी के सीएचसी में धरना-प्रदर्शन करते हुए एचकेआरएन कर्मचारी। फोटो: हरिभूमि

हरिभूमि न्यूज नारनौल

स्वास्थ्य विभाग के एचकेआरएन कर्मचारियों ने अनुबंधित स्वास्थ्य कर्मचारी संघ-2107 संबंधित भारतीय मजदूर संघ के बैनर तले अपनी मांगों को लेकर दो घंटे के लिए रौष प्रदर्शन किया और मांगों का एक पत्र भी स्वास्थ्य अधिकारियों को सौंपा। प्रधान विक्रम सिंह ने बताया कि कर्मचारियों की समय पर सेलरी नहीं आती, जबकि सीएम नायब सिंह सैनी सरकार ने पहले ही स्पष्ट किया हुआ है कि महीने की सात तारीख से पहले सभी की सेलरी खाते में आ जाएगी। अगर नहीं आती तो डीडीओ को पेनाल्टी का प्रावधान किया है। दूसरी मांग जिले में एचकेआरएन के 434

आरोप: आठ कर्मचारियों को हटा दिया गया, जिनका एचकेआरएन पोर्टल पर नवीनीकरण नहीं किया

कर्मचारी हैं, जिसमें से 120 कर्मचारियों का नवीनीकरण नहीं किया गया है। आठ कर्मचारियों को हटा दिया गया। जिनका एचकेआरएन पोर्टल पर नवीनीकरण नहीं किया गया। जिनके पोर्टल पर नाम नहीं हैं, उन कर्मचारियों में सरकार और विभाग के आला अधिकारियों के खिलाफ भारी रौष है। सभी कर्मचारियों ने सरकार के खिलाफ नाराजगी दिखाई और जिला के सभी सामुदायिक स्वास्थ्य केंद्रों पर रौष

प्रदर्शन करते हुए मांग पत्र दिया गया। प्रधान विक्रम सिंह समेत संगठन ने चेतावनी दी कि अगर सरकार ने समय रहते कर्मचारियों का शोषण करना बंद नहीं किया तो अनुबंधित स्वास्थ्य कर्मचारी संघ पूरे प्रदेश में कठोर कदम उठाने के लिए बड़े आंदोलन की ओर जाएगा, जिसकी पूर्णतया जिम्मेदारी हरियाणा सरकार और हेल्थ डिपार्टमेंट के आला अधिकारियों की होगी। इस मौके पर जिला प्रधान विक्रम सिंह जागड़ा के अलावा जिला मंत्री पवन कुमार, जिला कोषाध्यक्ष कर्मवीर आदि समेत कई कर्मचारी मौजूद रहे। इन एचकेआरएन कर्मचारियों ने ब्लॉक स्तर पर भी 2 घंटे का विरोध प्रदर्शन शांतिपूर्वक किया और अपनी मांगें रखीं।

प्रदर्शन करने के दौरान 7 तारीख तक वेतन व नवीनीकरण करने की लगाई गुहार

नांगल चौधरी। सामुदायिक स्वास्थ्य केंद्र पर एचकेआरएन कर्मचारियों ने भारतीय मजदूर संघ के बैनर तले जिला प्रचार मंत्री सुरेंद्र कुमार की अनुवाद में दो घंटे धरना-प्रदर्शन किया है। उन्होंने सरकार को निगम के कर्मचारियों को हर महीने सात तारीख तक वेतन तथा वित्त कर्मियों को नवीनीकरण करने की गुहार लगाई है। इस दौरान उन्होंने नियमित कर्मचारियों की तर्ज पर विभिन्न सुविधाएं देते की मांग की है। उन्होंने कहा कि मुख्यमंत्री ने सभी कौशल निगम के कर्मचारियों को सात तारीख तक वेतन देने का आह्वान किया था। लेकिन उन्हें दो-तीन महीने तक सेलरी नहीं मिलती, इसके अलावा

मूलभूत सुविधाओं का इंतजार बना हुआ है। जिले में 434 एचकेआरएन कर्मचारी सेवारत हैं जिनमें 120 के नवीनीकरण की प्रक्रिया अटकी हुई है। इसके अलावा विभिन्न कारणों के चलते आठ कर्मियों को सेवा मुक्त कर दिया जिसको लेकर कर्मचारियों में तनाव व आक्रोश बना हुआ है। उन्होंने सरकार ने गुहार लगाते हुए कर्मियों को मूलभूत सुविधाएं देने के साथ शोषण युक्त नीतियों को वापस लेने की मांग की है। धरना-प्रदर्शन की अगुआई की गई तो प्रदेश स्तरीय आंदोलन की रूपरेखा बनाई जाएगी। दो घंटे तक रौष-प्रदर्शन करने के बाद सभी कर्मचारी ड्यूटी पर लौट गए।

प्रस्तावना पढ़कर वीडियो अपलोड करें, प्रमाणपत्र प्राप्त करें

नारनौल। उपयुक्त कैप्टन मनोज कुमार ने बताया कि 26 नवंबर को संविधान दिवस इस वर्ष भी पूरे उत्तराखण्ड, हरियाणा और जन भागीदारी के साथ मनाया जाएगा। उन्होंने बताया कि यह आयोजन पूरे एक साल से चल रहे 'हमारा संविधान - हमारा स्वामिनाम' अभियान के समापन का प्रतीक है। उपयुक्त ने बताया कि इस विशेष दिवस पर संविधान में निहित मूल्यों और लोकतांत्रिक प्रति हमारी

प्रतिबद्धता को उजागर करने और पुनः पुष्टि करने के लिए राष्ट्रव्यापी गतिविधियों का आयोजन किया जा रहा है। उन्होंने बताया कि मुख्य गतिविधि के रूप में संविधान की प्रस्तावना का साप्ताहिक वाचन प्रमुखता से आयोजित किया जाएगा। यह

साप्ताहिक वाचन राज्य की जिला मुख्यालय, तहसीलों, पंचायतों और गांवों तक में आयोजित किया जाएगा। कैप्टन मनोज कुमार ने नागरिकों से आह्वान किया है कि वे व्यक्तिगत या साप्ताहिक रूप से प्रस्तावना का वाचन करें और इसे अभियान की वेबसाइट (www.constitution75.com) पर अपलोड करें। साप्ताहिक वाचन के साथ-साथ शपथ ग्रहण समारोह भी आयोजित किए जाएंगे। इसके अलावा पोर्टल पर ऑनलाइन संविधान दिवस विजय और 22 भाषाओं में डिजिटल शपथ लेने की सुविधा भी उपलब्ध है।

बाबा साहब के संविधान ने देश को एकता के सूत्र में पिरोया : डा शिवताज सिंह

संविधान दिवस की पूर्व संस्था पर परिवर्तनकारी साहित्य मंच की ओर से संविधान जगृति कार्यक्रम का आयोजन

हरिभूमि न्यूज नारनौल

संविधान दिवस की पूर्व संस्था पर परिवर्तनकारी साहित्य मंच की ओर से मंगलवार को संविधान जगृति कार्यक्रम का आयोजन वाल्मीकि सभागार में किया गया। समारोह की अध्यक्षता सुंदर लाल उत्सुक ने की। मुख्य वक्ता प्रो शिवताज सिंह ताज रहे। मंच संचालन रविन्द्र सैनी ने किया। कार्यक्रम में संविधान से मिले हक अधिकार व आज के युग में उन मूल्यों को प्रासंगिकता पर प्रकाश

डाला गया तथा संविधान का प्रस्तावना का प्रतिज्ञान किया गया। इस अवसर पर मुख्य वक्ता डा. शिवताज सिंह ने कहा कि 2014 के बाद देश में संविधान को कमजोर करने के साथ संवैधानिक संस्थाओं के साथ खिलवाड़ किया जा रहा है। भारत जैसे बहुलता वाले देश को बाबा साहब अंबेडकर द्वारा रचित संविधान ने देश को एकता के सूत्र में

पिरोया है। दुनिया का सबसे विस्तृत व सभी को समानता, न्याय, बंधुत्व देने वाला भारतीय संविधान है। अगर देश के संविधान की किताब सुरक्षित रहेगी तो हर जाति, धर्म, भाषा आदि के मानने वाले को अधिकार सुरक्षित रहेगा। समारोह में अध्यापक सुंदरलाल ने कहा कि भारत का संविधान वैज्ञानिक दृष्टिकोण अपनाने पर जोर देता है।



मंडी अटेली। मार्केट कमेटी के पीछे लगे गंदगी के ढेर। फोटो: हरिभूमि

अटेली मार्केट कमेटी के पीछे गंदगी का अंबार, लोग हो रहे परेशान

मंडी अटेली। एक तरफ जहां राज्य सरकार प्रदेशभर में स्वच्छता पर जोर दे रही है, वहीं अटेली में बनी मार्केट कमेटी के पीछे की दुर्गंध आंसू बहा रही है। अटेली मार्केट कमेटी के पीछे अनेक प्रकार की दुकानें खुली हुई हैं। उन दुकानों पर बाहक एवं अन्य लोग जब जाते हैं तो उनको गंदगी एवं वेस्ट पॉलिथिन नजर आती हैं। दुकानदार स्वच्छता ने बताया कि बरसात के समय में गंदगी चारों तरफ फैल गई थी, जिससे उसे पानी से निकलना भी मुश्किल हो गया था। थोड़ी सी लापरवाही के चलते हम अपने घरों या दुकानों से निकली गंदगी को बाहर खुले में डाल देते हैं। उससे उठने वाली बदबू पूरे वातावरण को दूषित करती है, जिससे हम बीमारियों का शिकार होते हैं। उन्होंने बताया कि अटेली नगरपालिका ने हर घर से कचरा एकत्रित करने का काम प्रतिदिन शुरू करती है। उसके बावजूद सड़कों पर कहीं न कहीं गंदगी दिखाई देती है, जो हमारे लिए काफी शर्मनाक है।

सर्दी के मौसम में पड़ने वाले घने कोहरे और धुंध से फसल बचाव की दी जानकारी

सर्दी से होने वाले नुकसान से फसलों को बचाने के लिए एडवाइजरी जारी

किसान उचित कदम उठाकर कर सकते हैं सब्जी की फसलों का बचाव

- घुलनशील गंदक का छिड़काव जब पाला पड़ने की संभावना हो उन दिनों दो घाम प्रति लीटर पानी में घोल बनाकर छिड़काव करें।
- जब पाला पड़ने की संभावना हो तब फसलों में हल्की सिंचाई कर डेढ़ी चाहिए जिससे तापमान शून्य डिग्री सेल्सियस से नीचे नहीं गिरेगा और फसलों को पाले से होने वाले नुकसान से बचाएगा।
- फसलें पड़ने के बाद फसलों को हटाकर कचरे से दूर रखें।
- जिनकी सब्जियों की नर्सरी तैयार है, उन्हें ठंड से बचाने के लिए प्लास्टिक या पुराल से ढकें।
- लो-टनल तकनीक का इस्तेमाल करें, इससे कम नुकसान होगा।
- फसलें पड़ने के बाद फसलों को हटाकर कचरे से दूर रखें।
- जिनकी सब्जियों की नर्सरी तैयार है, उन्हें ठंड से बचाने के लिए प्लास्टिक या पुराल से ढकें।
- लो-टनल तकनीक का इस्तेमाल करें, इससे कम नुकसान होगा।

बागवानी पर अनुदान का भी प्रावधान

जिला उद्यान अधिकारी ने बताया कि यदि कोई किसान सब्जी की खेती मलविग, लो-टनल, टपका सिंचाई, मिनी स्पीकलर या बेल वाली सब्जी की खेती बांस के सहारे करता है तो उसको सरकार द्वारा 15 हजार प्रति एकड़ के हिसाब से अनुदान दिया जाता है। इसके अतिरिक्त मलविग लगाने पर 8000 रुपये प्रति एकड़, लो-टनल पर 8.50 से 14.50 रुपये प्रति वर्ग मीटर, बांस का ढांचा तैयार करने पर 31250 रुपये प्रति एकड़ के हिसाब से पहले आओ पहले पाओ के आधार पर अनुदान दिया जाता है। इसके लिए किसान hortnet.hortharyana.gov.in पर अपना पंजीकरण करा कर स्क्रीम के लिए आवेदन कर सकते हैं। पंजीकरण के साथ-साथ स्क्रीम का चयन करके सभी जरूरी दस्तावेज ऑनलाइन अपलोड करने उपरान्त ही आवेदन की वरिधता सुची निर्धारित की जाएगी। किसानों से आह्वान किया जाता है कि संबंधित ब्लॉक के उद्यान विकास अधिकारी से सम्पर्क कर के विभाग की ज्यादा योजनाओं का लाभ ले सकते हैं।

हरिभूमि न्यूज नारनौल

डॉ. भीमराव अंबेडकर आवास नवीनीकरण योजना सरकार की बहुत ही महत्वपूर्ण योजना है। इस योजना के तहत किए गए आवेदनों को जल्द से जल्द निपटारा जाए ताकि लाभार्थियों को उसका सही समय पर लाभ मिल सके। यह निर्देश नगराधीश डॉ मंगलसेन ने मंगलवार लिए आयोजित समीक्षा बैठक में दिए। डॉ. मंगल सेन ने बताया कि सेवा विभाग द्वारा चलाई जा रही इस योजना के अंतर्गत पात्र



नारनौल। बीआर अंबेडकर आवास नवीनीकरण योजना को लेकर बैठक लेते सीटीएम।

लाभार्थियों को मकान की मरम्मत के लिए एकमुश्त 80 हजार रुपए की एकमुश्त वित्तीय सहायता प्रदान की जाती है। उन्होंने जानकारी दी कि नागरिकों ने इसके लिए ऑनलाइन पोर्टल पर आवेदन किया था। फिलहाल यह पोर्टल बंद है। ऐसे में पहले सरकार का लक्ष्य इन आवेदनों को जल्द से जल्द निपटाना है। जिले में ऐसे लिए एकमुश्त 2895 मामले लॉन्च हैं। नगराधीश ने स्पष्ट किया कि योग्य लाभार्थियों को यह राशि देने से पहले आवेदनों की जांच अतिरिक्त उपायुक्त, जिला परिषद, जिला नगर आयुक्त, डीडीपीओ, तहसीलदार, और बीडीपीओ की एक संयुक्त टीम द्वारा की जाएगी।

बनते हैं और फसल खराब हो जाती है। बागवानी विभाग ने इसको लेकर

सब्जी उत्पादक किसानों को चेतावनी है। किसान सावधानी बरते, हल्की

सहारा ले या फसलों को पत्तियों से ढकें।

## खबर संक्षेप

### पति सहित तीन पर दहेज प्रताड़ना का केस दर्ज

कोसली। लुखी गांव की एक विवाहिता ने अपने पति सहित तीन ससुरालीजनों पर दहेज प्रताड़ना, मारपीट व जान से मारने की धमकी देने का आरोप लगाते हुए कोसली थाने में मामला दर्ज कराया है। विवाहिता ने पुलिस को बताया कि उसकी शादी लगभग साढ़े चार वर्ष पूर्व रेवाड़ी के अजय नगर निवासी महेश कुमार के साथ हुई थी। शादी के बाद से ही उसका पति महेश कुमार, ससुर बिजेन्द्र कुमार व सास लाली देवी रोजाना गाली मलोच व मारपीट करते रहे। हरियाणा पुलिस में कार्यरत उसका पति महेश कुमार उस पर अपने विरोधी के विरुद्ध झूठी शिकायत देने के लिए दबाव बनाता है तथा इंकार करने पर उसके साथ मारपीट करता है।

### आज संविधान दिवस पर पढ़ी जाएगी प्रस्तावना

रेवाड़ी। जिले में 26 नवंबर को संविधान दिवस गरिमापूर्ण ढंग से पूरे सम्मान और उत्साह के साथ मनाया जाएगा। डीसी अभिषेक मीणा ने बताया कि 26 नवंबर 1949 को भारत की संसद ने संविधान को अंगीकार किया था, जिसे 26 जनवरी 1950 को पूरे भारत में लागू किया गया। इसी उपलक्ष्य में हर साल 26 नवंबर को संविधान दिवस मनाया जाता है। उन्होंने कहा कि जिले के सभी विद्यालयों, महाविद्यालयों, शिक्षण संस्थानों, स्वायत्त निकायों तथा सार्वजनिक क्षेत्र के उपक्रमों में संविधान की प्रस्तावना पढ़ी जाएगी और नगरिक संविधान की मूल प्रस्तावना पर आधारित संकल्प लेंगे।

## नशा बेचने वालों की असली जगह जेल



रेवाड़ी। विद्यार्थियों को नशे के खिलाफ जागरूक करते हुए पुलिस। फोटो: हरिभूमि

### पुलिस टीम ने सभी को नशा न करने की शपथ दिलाई

हरिभूमि न्यूज़ ▶▶ रेवाड़ी

जिला पुलिस ने युवाओं व आमजन को नशे के दुष्प्रभावों के बारे में जागरूक करने और खेलों से जोड़ने के लिए अभियान चलाया हुआ है। पुलिस टीम लोगों से उनके वार्ड व गांव में नशा करने वालों की जानकारी एकत्रित लेकर उनकी काउंसिलिंग कराकर नशा छोड़ने के लिए प्रेरित कर रही है। अभियान के तहत पुलिस की नशा मुक्त टीम ने मंगलवार को विवेकानंद सीनियर

## घर छोड़ने की जिद पर जमकर किया हंगामा कुरुक्षेत्र के लिए खाली जा रही थीं बसें, ज्यादा बसों की सवारियों को कम में किया समायोजित



रेवाड़ी। गंगावा टोल प्लाजा पर खड़े लोग व गंगावा टोल प्लाजा पर खड़े लोगों को समझाते अधिकारी।



फोटो: हरिभूमि

### हरिभूमि न्यूज़ ▶▶ रेवाड़ी

पीएम मोदी की कुरुक्षेत्र रैली में लोगों को ले जा रही रोडवेज बसों को पर्याप्त संख्या में लोग नहीं मिल सके। दो या तीन सवारियों को लेकर गांवों से निकली बसों को गंगावा टोल प्लाजा पर रोक दिया गया। इसके बाद कम बसों में यात्रियों को समायोजित करते हुए शेष बसों को वापस डिपो बुलाया गया, तो कई लोगों ने टोल पर जमकर हंगामा किया। गांवों से लेकर रैली में जा रही इन बसों के चालकों से लोगों से इस बात की

गारंटी मांगना शुरू कर दिया कि वापस बसों से उन्हें गांव तक पहुंचाया जाएगा। चालक उन्हें वापस बस स्टैंड छोड़ने की बात कह रहे थे। काफी देर हंगामे के बाद 11 बसों को रैली के लिए रवाना किया गया। प्रशासन की ओर से विभिन्न गांवों के निदेश पर 15 बसों में सभी बसों के यात्रियों को समायोजित किया गया, ताकि बसें सवारियों की कमी के कारण खाली नहीं जा पाएं। 8 बसों को डिपो वापस बुलाया गया। इसके बाद जिन बसों से लोगों को उतारा गया, उन्होंने टोल पर ही जमकर गामा शुरू कर दिया।

वापस आ गई। रोडवेज की 15 बसों में कई गांवों से रैली में जाने के लिए लोग सवार तो हुए, लेकिन इनमें यात्रियों की संख्या काफी कम थी। इन बसों को गंगावा टोल प्लाजा पर रोक दिया गया। अधिकारियों के निर्देश पर 15 बसों में सभी बसों के यात्रियों को समायोजित किया गया, ताकि बसें सवारियों की कमी के कारण खाली नहीं जा पाएं। 8 बसों को डिपो वापस बुलाया गया। इसके बाद जिन बसों से लोगों को उतारा गया, उन्होंने टोल पर ही जमकर गामा शुरू कर दिया।

### गांव में ही वापस छोड़ने की मांग

जिन बसों में कम यात्री सवार थे, उन्हें दूसरी बस में बैठने को कहा गया। इसके बाद इन लोगों ने इस शर्त पर बस में बैठने की जिद की कि वापस आने पर उन्हें उनके गांव तक बस से ही छोड़ा जाए। चालक-परिचालक उन्हें बस स्टैंड पर छोड़ने की बात कह रहे थे। काफी देर तक हंगामा होने के बाद गांव छोड़ने के आश्वासन पर लोग कम बसों में जाने को तैयार हुए, जबकि कुछ लोग टोल प्लाजा से ही वापस अपने घरों की ओर लौट गए।

### 15 बसों में 285 लोगों को रैली के लिए रवाना किया

कई बसों ने यात्री काफी कम थे, जिस कारण 15 बसों में 285 लोगों को रैली के लिए रवाना किया। जहां तक मेरी जानकारी में है, गांवों से आए सभी लोगों को कम बसों में कुरुक्षेत्र के लिए रवाना कर दिया गया।

- निरंजन शर्मा, जीएम, रोडवेज।

### नैनेमैटेरियल्स पर व्याख्यान का आयोजन

मौरपुर। इंदिरा गांधी विश्वविद्यालय के मौक्तिक विभाग की ओर से नैनेमैटेरियल्स विषय पर एक व्याख्यान का आयोजन किया गया। कार्यक्रम में मुख्य अतिथि एवं मुख्य वक्ता के रूप में प्रोफेसर अतुल ठाकुर निदेशक एमिटी सेंटर फॉर नैनेमैटेरियल्स, एमिटी स्कूल ऑफ इंजीनियरिंग एंड टेक्नोलॉजी मानेसर गुरुग्राम उपस्थित थे। इस मौके पर मुख्य वक्ता प्रोफेसर अतुल ठाकुर ने विद्यार्थियों को नैनेमैटेरियल्स की नवीनतम प्रगतियों, उनकी निर्माण विधियों तथा विभिन्न तकनीकों अनुप्रयोगों के बारे में जानकारी दी। उन्होंने बताया कि नैनेमैटेरियल्स का उपयोग जल शुद्धिकरण, एंटेना डिजाइन, हाइड्रफाइन विश्लेषण, दवा-पेषण, चिकित्सा, ऊर्जा, पर्यावरण, इलेक्ट्रॉनिक्स तथा उच्चतम सामग्री विज्ञान जैसे क्षेत्रों में तेजी से बढ़ रहा है। इस अवसर पर मौक्तिक विभाग के सभी संकाय सदस्य डा. कविता यादव, डा. मनोज कुमार एवं डा. चट्टोपाध्याय सहित विभाग के सभी विद्यार्थी उपस्थित थे।



रेवाड़ी। विद्यार्थियों को जानकारी देते हुए मुख्य वक्ता। फोटो: हरिभूमि

### गवर्नमेंट स्कूल गुडियानी में ग्रामसभा का आयोजन

कोसली। बाबू बालमुकुंद गुप्त राजकीय मॉडल संस्कृति वरिष्ठ माध्यमिक विद्यालय गुडियानी में जिला स्तरीय युवा ग्राम सभा प्रतियोगिता का आयोजन किया गया, जिसमें कक्षा नौवीं व दशमक के छात्र-छात्राओं ने ग्राम पंचायत प्रतियोगियों एवं ग्राम वारियों का किर्दार निभाया। कार्यक्रम के मुख्य अतिथि खंड शिक्षा अधिकारी नाहड राजेंद्र यादव थे। प्राचार्य विद्या भूषण गुप्ता ने सभी अतिथियों का स्वागत किया। कुसुम लता पीजीटी संस्कृत तथा पूजा देवी पीजीटी हिस्ट्री ने संविधान व सभी विद्यार्थियों की लिस्ट निगरानक मंडल को सौंपी। केशव यादव पीजीटी इंग्लिश व डीपीई जय सिंह ने कार्यक्रम का शुभारंभ कराया। इस अवसर पर नाहड कार्यालय से दिनेश कौशिक, हरिओम, गुडियानी प्राइमरी स्कूल से मुख्य शिक्षक युवराज, एसएससी प्रधान सोहनलाल, एसएससी पूर्व प्रधान रीना, बर्बोला, मंजू, कविता, प्रवक्ता राजकुमार, प्रकाश चंद, श्याम सुंदर, बरनजीत, कृष्ण कुमार, कुसुम लता, पूजा देवी, जय सिंह, नरेश, दीनदयाल, रमेश चंद्र, पवन आदि मौजूद रहे।



रेवाड़ी। जिला स्तरीय युवा ग्राम सभा में शिक्षकों के साथ विद्यार्थी। फोटो: हरिभूमि

## गुरु तेग बहादुर जी के सम्मान व उनके आदर्शों पर प्रकाश डाला



रेवाड़ी। कार्यक्रम में अतिथियों को पौधे भेंट करते हुए कुलसचिव। फोटो: हरिभूमि

### गुरु तेग बहादुर के 350वें शहीदी दिवस पर सेमिनार का आयोजन

हरिभूमि न्यूज़ ▶▶ मौरपुर

इंदिरा गांधी विश्वविद्यालय में गुरु तेग बहादुर जी के 350वें शहीदी दिवस के उपलक्ष्य में सेमिनार का आयोजन किया गया। कार्यक्रम में गुरु साहिब के अद्वितीय बलिदान, मानवाधिकारों की रक्षा तथा उनके द्वारा दिए गए आध्यात्मिक और सामाजिक संदेशों को स्मरण किया गया। कार्यक्रम में ज्ञानी जयवीर सिंह ने विद्यार्थियों के समक्ष गुरु तेग बहादुर जी के जीवन, शिक्षाओं तथा इतिहास के महत्वपूर्ण प्रसंगों को पेश किया। उन्होंने कहा कि देश और धर्म की रक्षा के लिए गुरु तेग बहादुर जी का बलिदान युवाओं को देशभक्ति की गाथा गाते हुए हमेशा याद रहेगा। सरदार कृपाल सिंह ने गुरु साहिब के जीवन से जुड़े ऐतिहासिक तथ्यों और प्रेरणादायक प्रसंगों को साझा

### रे मौजूद रहे

अधिष्ठाता शैक्षणिक मामले प्रोफेसर सुनील कुमार ने गुरु साहिब की शिक्षाओं को आज की पीढ़ी के लिए अत्यंत प्रासंगिक बताया तथा सभी से उनके जीवन से प्रेरणा लेने का आह्वान किया। उन्होंने सभी अतिथियों, वक्ताओं, संकाय सदस्यों और विद्यार्थियों का आभार भी व्यक्त किया। मंच संचालन डा. जागीर नागर ने किया। सेमिनार डा. जसविंदर सिंह के संयोजन तथा छात्र कल्याण विभाग के नेतृत्व में आयोजित किया गया। इस अवसर पर प्रोफेसर अशोक श्योरान, डा. रीना हुडा, डा. सुशांत यादव, डा. प्रिया, डा. दीपि व डा. संदीप सहित अनेक विद्यार्थी उपस्थित थे।

किया। कुलसचिव प्रोफेसर दिलबाग सिंह ने गुरु तेग बहादुर जी के सम्मान, उनके आदर्शों तथा धर्म की रक्षा के लिए किए गए उनके संघर्षों पर प्रकाश डाला।



रेवाड़ी। गुरु तेग बहादुर जी को नमन करते शिक्षक। फोटो: हरिभूमि

### गुरु तेग बहादुर शहीदी दिवस मनाया

रेवाड़ी। सहारनवास स्थित सनगलो इंटरनेशनल स्कूल में मंगलवार को गुरु तेग बहादुर जी का शहीदी दिवस मनाया गया। गुरु तेग बहादुर सिख धर्म के नौवें गुरु थे। उन्होंने 1665 से लेकर 1675 में अपने स्वयंसेवक बलिदान तक सिख समुदाय का मार्गदर्शन किया। वे गुरु हरगोबिंद जी के सबसे छोटे पुत्र थे। शांत स्वभाव, गहरी आध्यात्मिक समझ, निडरता और काव्य प्रतिभा के कारण उनका व्यक्तित्व वेदद समानित माना जाता है। उनका शहीदी दिवस हमें न्याय, समानता और मानवाधिकारों के लिए सर उठाकर खड़े होने की प्रेरणा देता है। इस वर्ष गुरु तेग बहादुर जी का 350वां शहीदी दिवस मनाया जा रहा है। गुरु तेग बहादुर शहादत दिवस पर विद्यालय में रंगारंग कार्यक्रम का आयोजन किया, जिसमें विद्यार्थियों ने कविता, नाटक व कीर्तन की सुंदर प्रस्तुति दी।



रेवाड़ी। कार्यक्रम में संविधान की शपथ लेते हुए लोग। फोटो: हरिभूमि

### सर्व समाज से आपसी सद्भाव, एकता व भाईचारा बढ़ाने पर दिया जोर

रेवाड़ी। मंगलवार को जाट धर्मशाला में जाट समाज व समस्त अनुसूचित जाति समाज की ओर से दीनबन्धु सर छोटराम की जयंती, संविधान दिवस तथा गुरु तेग बहादुर के शहीदी दिवस पर कार्यक्रम का आयोजन किया गया। कार्यक्रम में मुख्य अतिथि चौधरी युद्धवीर सिंह सहरावत राष्ट्रीय महासचिव अखिल भारतीय जाट महासभा तथा विशिष्ट अतिथि के रूप में बहराज मलिक वरिष्ठ अधिवक्ता सुप्रीम कोर्ट, सुरेश द्रविड राष्ट्रीय उपाध्यक्ष बामसेक, समाजसेवी रामेश्वर लाल सेवार्थी व समाजसेवी सुभाष कुंडू ने शिरकत की। सभी वक्ताओं ने भारत के संविधान, दीनबन्धु सर छोटराम व गुरु तेग बहादुर के बलिदान पर अपने विचार रखे। वक्ताओं ने महापुरुषों के विचारों को अपनाने हुए व शिक्षा को बढ़ावा देते हुए पाखंड से दूर रहने के लिए समाज को जागरूक किया। सर्व समाज में आपसी सद्भाव, एकता व भाईचारा बढ़ाने पर जोर दिया। उपाध्यक्ष अनमोल सिंह बडसेरा, प्रवक्ता रामकिशन महालवात, सहसचिव भरत नंबरदार, युद्धवीर फोगट, ईश्वर सिंह व बुधराम प्रधान ने अतिथियों का स्वागत किया। समारोह की अध्यक्षता चौधरी सुंदर सिंह प्रधान जाट समाज ने की और मंच संचालन एडवोकेट राजकुमार जलवा व हंसराज कोव सचिव जाट समाज ने किया।

## हरिभूमि

### आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

**रेवाड़ी कार्यालय:** दुकान नंबर 67, दुर्गा मार्केट, सेक्टर-1 बाला कल्या रास्ता, नजदीक महाराणा प्रताप चौक, बावल रोड, रेवाड़ी सम्पर्क करें: 9653537253, 9295738500, 9233661005

## मृत्यु अंत नहीं है

मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।

## हरिभूमि

राष्ट्रीय हिन्दी दैनिक

इस शोकाकुल समय में हम आपके सहभागी हैं।

## तेरहवीं/श्रद्धान्जलि/शोक संदेश

आप अर्पित कीजिये अपने श्रद्धा-सुमन **हरिभूमि** के माध्यम से

साईज	संस्करण	विशेष छूट राशि
5 X 8 से.मी	स्थानीय संस्करण के अन्दर के पृष्ठ पर	छ. 1500/-
10 X 8 से.मी		छ. 2000/-

+5% GST Extra

नोट: विशेष छूट राशि केवल उपरोक्त साईज पर मात्र। अन्य किसी साईज के लिए कई रेट लागू।

**अधिक जानकारी के लिए सम्पर्क करें**

**रेवाड़ी:** दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी फोन: 9653537253, 9671434260

## दिन का तापमान पहली बार 24.5 डिग्री सेल्सियस पर आया

## सीजन का सबसे ठंडा दिन रहा मंगलवार, कंपकंपाने वाली ठंड का असर शुरू

### कल से तापमान में और कमी आने की संभावना

हरिभूमि न्यूज़ ▶▶ रेवाड़ी

नवंबर माह में ठंड का असर बढ़ना शुरू हो गया है। सीजन में पहली बार तापमान 25 डिग्री सेल्सियस से नीचे आ गया, जिससे दिन के समय भी ठंड का असर बढ़ना शुरू हो गया है। दो दिन बाद तापमान में और गिरावट आने की संभावना है। ठंड का असर बढ़ने के साथ प्रदूषण का संकट भी बढ़ सकता है। एक्यूआई आने वाले दिनों में काफी बढ़ने की



रेवाड़ी। बावल रोड पर छिड़काव करती एंटी स्मॉग मशीन। फोटो: हरिभूमि

आशंका बन गई है। आसमान कई दिनों से साफ चल रहा है। सुबह से ही तेज धूप निकलती है। मंगलवार को अधिकतम तापमान 1.5 डिग्री

सेल्सियस गिरकर 24.5 डिग्री पर आ गया। न्यूनतम तापमान 0.3 डिग्री सेल्सियस बढ़कर 7.5 डिग्री सेल्सियस पर आ गया। सर्दी शुरू

होने के बाद पहली बार अधिकतम तापमान इस स्तर पर आया है। हवा की गति 6 किलोमीटर प्रति घंटा रही, जबकि हवा में नमी का स्तर

### ठंड के साथ बह सकता है प्रदूषण का स्तर

धरुहड़ा में सुबह के समय एक्यूआई 200 के आसपास रहा। दोपहर बाद यह कम होकर 150 के करीब आ गया। ठंड बढ़ने के साथ बुधवार से एक्यूआई में सुर्ख होने की आशंका है, जिससे लोगों को परेशानी का सामना करना पड़ सकता है। सुबह के समय ठंड ज्यादा होने पर धुआं आसमान में छाया रहता है। लोगों को आंखों में जलन की शिकायत भी होती है। बदती ठंड फसलों के लिए उपयोगी साबित होने लगी है। सरसों और गेहूं की फसल का तेज से विकास होने लगा है।

68 प्रतिशत तक रहा। हवा में नमी बढ़ने के कारण ठंड का असर बढ़ रहा है। रात के समय औसत भी गिरने लगी है, जिससे सुबह ठंड का असर ज्यादा देखने को मिल रहा है। मंगलवार को हवा की गति कम होने व तेज धूप के बावजूद ठंड ज्यादा रही। मौसम विभाग के अनुसार अगले कुछ दिनों तक मौसम शुष्क रहेगा। दिसंबर के शुरू में मौसम में बदलाव आ सकता है। वीरवार से तापमान में और गिरावट आ सकती है, जिससे कड़ाके की ठंड परेशान करना शुरू कर देगी। बरसात की जल्द संभावना नजर नहीं आ रही है।